

संक्षिप्त

पावरलिफ्टिंग प्रतियोगिता 19 को

उदयपुर, (कासं)। जिला पावरलिफ्टिंग संघ उदयपुर के तत्वावधान में 19 अप्रैल को उदयपुर जिला जूनियर, सब जूनियर एवं मास्टर पुरुष एवं महिला इक्युयुड पावरलिफ्टिंग प्रतियोगिता का आयोजन लवकुश इनडोर स्टेडियम में किया जाएगा। जिला पावरलिफ्टिंग संघ के सचिव विनोद साहू ने बताया कि प्रतियोगिता में भाग लेने के इच्छुक पुरुष एवं महिला खिलाड़ी मय आधार कार्ड, मूल निवास प्रमाण पत्र एवं सेकेडरी की अंकातालिका की फोटोप्रति के साथ 19 अप्रैल को सुबह 9 बजे तक प्रतियोगिता स्थल लव कुश इनडोर स्टेडियम पर खिलाड़ियों के वजन देते समय जमा करवाना अनिवार्य है। खिलाड़ियों का वजन प्रातः 9 से 10.30 बजे तक लिया जायेगा। जबकि प्रतियोगिता प्रातः 10.45 बजे प्रारंभ कर दी जायेगी। मास्टर वर्ग में 40 वर्ष से अधिक आयु के खिलाड़ी एवं सब जूनियर वर्ग में 18 वर्ष तक के खिलाड़ी एवं जूनियर वर्ग में 23 वर्ष तक की आयु के खिलाड़ी भाग ले सकते हैं।

डॉ. कौशिक निदेशक नियुक्त

उदयपुर, (कासं)। डॉ. आर. ए. कौशिक को राजमाता विजयराजे सिंधिया कृषि विश्वविद्यालय, ग्वालियर में निदेशक (अनुसंधान) पद पर नियुक्त किया गया है। उनकी यह महत्वपूर्ण नियुक्ति कृषि अनुसंधान एवं शिक्षा के क्षेत्र में उनके दीर्घ अनुभव, उत्कृष्ट कार्यों एवं समर्पण का परिणाम है। डॉ. कौशिक इससे पूर्व महाराणा प्रताप कृषि एवं प्रौद्योगिकी विश्वविद्यालय उदयपुर से निदेशक (प्रसार शिक्षा) एवं डॉन (मत्स्यिकी) के पद से सेवानिवृत्त हुए हैं। इसके अतिरिक्त, उन्होंने उदयपुर में कई अन्य प्रतिष्ठित पदों पर भी अपनी सेवाएं दी हैं। डॉ. कौशिक ने अपने अब तक के कार्यालय में कृषि विज्ञान के विभिन्न क्षेत्रों में उल्लेखनीय योगदान दिया है।

बाइक सवार 2 युवकों की मौत

डूंगरपुर, (निंसां)। धंबोला थाना क्षेत्र में एक ट्रैक्टर-ट्राली और बाइक में टक्कर हो गई। इस हादसे में बाइक सवार 2 युवकों की मौत पर ही मौत हो गई। हादसे में ट्रैक्टर ड्राइवर गंभीर रूप से घायल हो गया। पुलिस ने दोनों शवों को सीमलवाड़ा अस्पताल की मोर्चरी में रखवाया और घायल को जिला अस्पताल में भर्ती कराया गया। पुलिस सूत्रों के अनुसार, पारडा दरियाटी निवासी किशन और उसका साथी प्रवीण बाइक पर जा रहे थे। सीमलवाड़ा राजपुर चौराहे के पास सामने से आ रही एक ट्रैक्टर-ट्राली से बाइक टकरा गई। टक्कर इतनी भीषण थी कि किशन और प्रवीण ने मौके पर ही दम तोड़ दिया। ट्रैक्टर ड्राइवर महावीर बैरवा भी इस हादसे में गंभीर रूप से घायल हो गया। उसे प्राथमिक उपचार के बाद जिला अस्पताल रेफर कर दिया गया, जहां उसका इलाज जारी है।

श्रमिक की पानी में डूबने मौत

उदयपुर, (कासं)। नाई थाना क्षेत्र में पानी में नहाते समय डूबने से श्रमिक की मौत हो गई। पुलिस से प्राप्त जानकारी के अनुसार नाई थाना क्षेत्र कुम्हारिया खेड़ा नाई निवासी शंकर पुत्र केसुलाल गमेती मंगलवार सबेरे सिंघी घाटी में स्थित पत्थर खदान में भरे पानी में नहाने गया था। जहां पांच फिसलने पर गहराई में चलने जाने से पानी में डूबने से उसकी मौत हो गई।

दो गिरफ्तार

उदयपुर, (कासं)। झाड़ोल थाना पुलिस ने अपहरण कर फिरोती की मांग करने वाले दो आरोपियों को गिरफ्तार किया। प्रकरण के अनुसार 15 मार्च को पीडित अम्बालाल पुत्र राजमल बड़ेरा निवासीतलाई झाड़ोल के पुलिस थाने में रिपोर्ट दी कि 14मार्च को मैं अरानह में बाइक लेकर गोराणा से सामान खरीदने गया। बाह हुरिया बड़ेरा निवासी घाटावेला ढढावलीमिला। जो मुझे विश्वास में लेकर पैदल लेकर गया। कुछ दूरी पर बाइक पर 10से 12 व्यक्ति मौजूद थे। जिन्होंने मुझे बाइक पर बिठाया। इस दौरान मेरे साथी बलवीर व मनीष ने विरोध किया तो तलवार दिखा कर धमकार कर सुनसान जगह ले गए। जहां मारपीट कर मोबाइल छिन लिया तथा रूपये ट्रांसफर करने के बाद छोड़ कर फरार हो गए। जिला पुलिस अधीक्षक डॉ. अमृता दुहन के निर्देश पर आरोपी भेष उर्फ भौरिया पत्रु हुरिया निवासी ढढावली फला घाटावेला झाड़ोल, विक्रम निवासी बछार थाना झाड़ोल को पृष्ठताछ के बाद गिरफ्तार किया।

प्रशासकों को पदमुक्त करने के आदेश पर भड़का सरपंच संघ

राजसमंद, (निंसां)। गत दिनों जिले की ग्राम पंचायत गुंजोल और पीपरडा के प्रशासकों को पदमुक्त किए जाने के विरोध में सोमवार को सरपंच संघ के पदाधिकारियों ने जिला कलेक्ट्रेट पर विरोध प्रदर्शन किया।

संघ ने इस कार्रवाई को एकरफरा और द्वेषपूर्ण करार देते हुए जिला कलेक्टर अरुण कुमार हसीजा को ज्ञापन सौंपा और आदेश को तत्काल प्रभाव से निरस्त करने की मांग की। ज्ञापन में सरपंच संघ ने आरोप लगाया कि पंचायत समितियों के उच्च अधिकारियों द्वारा दबाव बनाकर सफाई कार्यों के टेंडर जारी करवाए गए थे। इन टेंडरों में अनुभवहीन फर्मों और चहेते

कलेक्ट्रेट पर प्रदर्शन कर आदेश निरस्त करने की मांग

लोगों को काम सौंप दिया गया, जिसके चलते गांवों में वर्षों से सफाई कार्य कर रहे स्थानीय श्रमिक बेरोजगार हो गए हैं। संघ का कहना है कि ग्राम पंचायतें अपने सीमित बजट के बावजूद सफाई व्यवस्था को सुचारू रखने का हरसंभव प्रयास कर रही हैं, लेकिन ठेकेदारों की कार्यप्रणाली के कारण व्यवस्थाएं प्रभावित हुई हैं। इस दौरान सरपंच संघ अध्यक्ष सदीप श्रीमाली, चन्द्रभानसिंह मोंयणा, भाणा प्रशासक नोकलाल कुमावत, बनेडिया योगेन्द्रसिंह,

कुंवारीया ललित श्रीमाली, बडडाग गणेश कुमावत, कोठारीया अजयसिंह, गुंजोल किशनलाल गाडरी, उथनोल बिजेन्द्रसिंह, खंड बामनिया पूरण कुंवर, मुंडोल नारायणसिंह राठौड सहित प्रशासक व प्रतिनिधि उपस्थित रहे। सरपंच संघ ने ज्ञापन में स्पष्ट किया कि हाल ही में शिक्षा मंत्री के दौरे के दौरान सफाई व्यवस्था में पाई गई खामियों के आधार पर गुंजोल और पीपरडा के प्रशासकों को पद से हटाना पूरी तरह अन्यायपूर्ण है। उन्होंने तर्क दिया कि यदि सफाई व्यवस्था में कमी थी, तो जिम्मेदारी संबंधित ठेकेदारों की तय होनी चाहिए थी और उनके खिलाफ कार्रवाई की जानी चाहिए थी। इसके

विपरीत ब्लॉक और जिला स्तर पर प्रभावी मॉनिटरिंग करने में विफल रहे अधिकारियों के बजाय सीधे जनप्रतिनिधियों को निशाना बनाया गया है, जिससे उनकी सामाजिक छवि को गंभीर नुकसान पहुंचा है। संघ ने आरोप लगाया कि एक ओर जहां ठेकेदारों के विरुद्ध कोई ठोस कार्रवाई नहीं की जा रही है, वहीं दूसरी ओर पंचायतों पर उनका घुमटान करने के लिए अनावश्यक दबाव बनाया जा रहा है। सरपंच संघ ने दो दृक शब्दों में चेतावनी दी है कि यदि पदमुक्त करने के आदेश वापस नहीं लिए गए, तो आने वाले दिनों में जिले भर में आंदोलन को और तेज किया जाएगा।

वृद्ध की हत्या करने वाले दो गिरफ्तार

उदयपुर, (कासं)। गोगुन्दा थाना पुलिस ने वृद्ध की हत्या करने के मामले में दो आरोपियों को गिरफ्तार किया। प्रकरण के अनुसार 3 अप्रैल को पीडित हरिश पुत्र सोहनलाल पालीवाल निवासी सेमटाल गोगुन्दा ने पुलिस थाने में रिपोर्ट दी कि बाईक से दुध लेकर गांव से वणी होते हुए गोगुन्दा की तरफ जा रहा था जहां बीच रास्ते आशापुत्रा होटल से पहले बाइक पर तीन व्यक्ति पिछे से आए तथा मेरे बाईक पर ताला शंकरलाल की बाइक को रोक कर चाकू दिखा कर जेब व बैग से रूपये मांगे।

विरोध करने पर चाकू से हमला कर उन्हें घायल कर बैग से नकदी लूट ले गए। इस मामले में प्रकरण दर्ज होने पर जिला पुलिस अधीक्षक डॉ. अमृता दुहन के निर्देश पर अतिरिक्त पुलिस अधीक्षक गोपाल स्वरूप मेवाड़ा, पुलिस उप अधीक्षक गोपाल चंदेश्वर के सुपरविजन में गोगुन्दा थानाधिकारी श्यामसिंह के नेतृत्व में गठित दल ने कार्यवाही करते हुए टीकम चंद पुत्र मनोहरलाल निवासी

रामा सुखेर व लक्ष्मणसिंह निवासी वणी गोगुन्दा को गिरफ्तार किया। इस मामले में मनीष गमेती निवासी रामा सुखेर, विरेन्द्रसिंह उर्पु विजु निवासी खण्डावली उषाण खमनोर राजसमन्द ताली मनोहरसिंह निवासी वणी गोगुन्दा फरार हैं जिनकी पुलिस तलाश कर रही है। मुख्य आरोपी मनीष शंकर की हत्या करने की नियत से साथी मनोहरसिंह व उसके मित्र मनीष पुत्र कालू निवासी रामा से संपर्क कर घटना को अंजाम देने के लिए तैयार कर बदले में 1 लाख रूपये देना तय किया। मनीष ने अपने साथी विरेन्द्र सिंह उर्फ विजु निवासी खण्डावली उषाण खमनोर व टिकम चन्द्र उर्फ टिकसा पुत्र मोहन गमेती निवासी रामा सुखेर से संपर्क कर तीनों को योजना बना कर 2 अप्रैल को मनोहरसिंह ने गोगुन्दा भेजा। वहां से वणी पुलिस के पास आकर मुख्य आरोपी लक्ष्मणसिंह से मिल कर योजना तय कर मुख्य आरोपी लक्ष्मणसिंह ने बाइक पर मनीष को बैठा कर वणी तक का रास्ता दिखाया।

यूरोलॉजिस्ट डॉ. विश्वास बाहेती का गिनीज वर्ल्ड रिकॉर्ड में नाम दर्ज

उदयपुर, (कासं)। आज के आधुनिक दौर में आर्टिफिशियल इंटेलिजेंस (एआई) स्वास्थ्य सेवाओं में तेजी से अपनी महत्वपूर्ण भूमिका निभा रहा है। एआई तकनीक मरीजों के लिए कई प्रकार से लाभदायक साबित हो रही है और उपचार प्रक्रिया को अधिक तेज, सटीक एवं प्रभावी बना रही है। एआई की मदद से बीमारियों की पहचान शुरुआती चरण में ही संभव हो रही है। इसी विषय के अंतर्गत ने गीतांजलि हॉस्पिटल के यूरोलॉजिस्ट एवं किडनी ट्रांसप्लांट सर्जन डॉ. विश्वास बाहेती का नाम गिनीज बुक ऑफ वर्ल्ड रिकॉर्ड में दर्ज हुआ है। डॉ. बाहेती ने स्वास्थ्य सेवा में कृत्रिम बुद्धिमत्ता पर आधारित एक लाइव स्ट्रीम में भाग लिया, जिसे यूट्यूब पर सबसे अधिक 17,999 दर्शकों ने देखा। इस उपलब्धि के लिए राठीय चिकित्सा विज्ञान बोर्ड (एनबीईएमएस) और डॉ. अंबिका सेठ एवं डॉक्टर विश्वास बाहेती सहित सभी दर्शकों का नाम 25 फरवरी को दिल्ली में गिनीज बुक में दर्ज हुआ।

डॉ. बाहेती ने बताया कि टेक्नोलॉजी आज के समय में मरीजों के लिए वरदान साबित हो रही है, इसके माध्यम से एक्स-रे, सीटी स्कैन,

एमआरआई और अन्य मेडिकल रिपोर्ट्स का विश्लेषण एआई बेहद कम समय में कर लेता है, जिससे डॉक्टर को सही निदान में सहायता मिलती है। कैंसर, हृदय रोग और न्यूरोलॉजिकल समस्याओं जैसी गंभीर बीमारियों का पता समय रहते लगाने से मरीजों के उपचार की सफलता को संभावना बढ़ जाती है। इसके अलावा एआई आधारित मशीनें और सॉफ्टवेयर मरीज की स्वास्थ्य स्थिति पर लगातार नजर रख सकते हैं। इससे डॉक्टरों को मरीज की स्थिति में होने वाले बदलाव की तुरंत जानकारी मिल जाती है।

'समता व शिक्षा के पथ प्रदर्शक थे अम्बेडकर'

उदयपुर, (कासं)। संविधान निर्माता डॉ. भीमराव अम्बेडकर की 136वीं जयंती पर कुलपति प्रो. एस.एस. सारंगदेवोत ने डॉ. अम्बेडकर चित्र पर पुष्पार्जलि अर्पित करते हुए कहा कि राष्ट्रहित, राष्ट्र प्रेम एवं सर्वजन हिताय के लिए समर्पित विचारधारा का नाम है डॉ. भीमराव अम्बेडकर। शिक्षा के बिना उत्कर्ष नहीं, अतः राष्ट्र के प्रत्येक समुदाय को शिक्षा से जोड़ना तथा उनके भीतर राष्ट्रीयता व राष्ट्रवाद के बीज को रोपित करने के प्रयास द्वारा ही उत्कृष्ट भारत का निर्माण संभव है। डॉ. अम्बेडकर ने सामाजिक समरसता,

समानता और शिक्षा के माध्यम से राष्ट्र निर्माण की जो अवधारणा दी, वह आज हमारे लिए मार्गदर्शक है। वे केवल संविधान निर्माता ही नहीं, बल्कि महान विचारक, समाज सुधारक और शिक्षाविद भी थे। उन्होंने जीवन में संघर्षों के बावजूद समाज के वंचित वर्गों को मुख्यधारा में लाने का कार्य किया। शिक्षित बनो, संगठित रहो और संघर्ष करो का संदेश युवाओं के लिए प्रेरणा का स्रोत है। उन्होंने कहा कि शिक्षा ही वह माध्यम है, जिससे व्यक्ति अधिकारों व कर्तव्यों के प्रति जागरूक होकर राष्ट्र के विकास में योगदान दे सकता है।

सामाजिक न्याय की प्रतिमूर्ति थे डॉ. भीमराव अम्बेडकर : विधायक दीप्ति माहेश्वरी

राजसमंद, (निंसां)। भारत रत्न डॉ. भीमराव अम्बेडकर की 135वीं जयंती के अवसर पर राजसमंद विधायक दीप्ति किरण माहेश्वरी ने उन्हें श्रद्धापूर्वक नमन करते हुए कहा कि बाबा साहब सामाजिक न्याय एवं समानता और मानव अधिकारों के सशक्त प्रतीक थे। उन्होंने अपने विचारों और कार्यों से देश को एक नई दिशा दी और समाज के प्रत्येक वर्ग को समान अवसर दिलाने के लिए आजीवन संघर्ष किया।

अम्बेडकर जयंती को पूर्व संख्या पर नगर के अम्बेडकर सर्किल पर आयोजित हुए प्रजनन कार्यक्रम में विधायक माहेश्वरी सहित जनप्रतिनिधि, सामाजिक कार्यकर्ता एवं बड़ी संख्या में नागरिक उपस्थित रहे। कार्यक्रम में बाबा साहब की प्रतिमा के समक्ष दीप प्रज्वलित कर उन्हें श्रद्धांजलि अर्पित की गई तथा उनके बताए मार्ग पर चलने का संकल्प लिया गया। विधायक माहेश्वरी ने अपने संबोधन में कहा कि बाबा साहब ने शिक्षा

को समाज परिवर्तन का सबसे प्रभावी माध्यम बताया। उन्होंने कहा कि उनका संदेश खुद को शिक्षित करो, क्योंकि शिक्षा प्रगति की रीढ़ है आज भी उतना ही प्रासंगिक है। शिक्षा ही वह शक्ति है जो व्यक्ति को आत्मनिर्भर बनाती है और समाज में समानता स्थापित करती है।

डूंगरपुर संवाददाता के अनुसार : जन संगठनों के सांझा मंच द्वारा भारत रत्न डॉ. भीमराव अम्बेडकर की 135 वीं जयंती हर्षोल्लास के साथ मनाई गई। इस अवसर पर आयोजित संगोष्ठी में विभिन्न संगठनों के कार्यकर्ताओं ने भाग लिया और बाबा साहब के बताए मार्ग पर चलने का संकल्प लिया। संगोष्ठी को मुख्य वक्ता के रूप में संबोधित करते हुए अखिल राजस्थान राज्य कर्मचारी संयुक्त महासंघ के जिलाध्यक्ष हेमंत खराड़ी ने कहा कि समाजवाद और आर्थिक समानता के बिना दलितों एवं मेहनतकश ईसानों की पूर्ण मुक्ति संभव नहीं है।

शहर में दो अलग-अलग रूप से रैलियां निकलीं जिनमें बड़ी संख्या में लोग शामिल हुए। रैलियों में बाबा साहब के जीवन से जुड़ी झांकियां शामिल थीं। युवा वाहनों पर चल रहे थे। साउंड सिस्टम के जरिए देशभक्ति गीतों के साथ जोश और उत्साह दिखाई दे रहा था।

अलग-अलग दिशाओं से रैली में डोले व गाजे बाजे के साथ बाबा साहब अमर रहे के नारे लगाते हुए लोग चल रहे थे। रैली में गवरी नृत्य, वाद्य यंत्र, झांकियां, बैड और पांच घोड़ों के साथ बाबा साहब की प्रतिमा रथ में थी। भीमराव जयंती समारोह समिति भीम आर्मी व अन्य संगठन के बैनर तले ये रैलियां निकलीं। एक रैली सुबह कोट सर्कल से शुरू हुई। रैली देहलीगेट, टाउनहॉल, सूरजपोल, बापू बाजार, अंशुनी बाजार, हाथीपोल और चेतक सर्किल होते हुए कोट सर्किल पहुंची।

कार्यक्रम में प्रमुखजनों ने संबोधित किया और बाबा साहब के देश के लिए किए गए कार्यों को याद किया। समारोह में 356 प्रतिभाशाली एससी, एसटी छात्र छात्राओं का सम्मान किया गया। कोट चौराहा पर हुए कार्यक्रम में जिला कलेक्टर गौरव अग्रवाल, एडीएम दीपेंद्र सिंह राठौड, सीईओ विरमा राम, सामाजिक न्याय एवं अधिकारिता विभाग के सयुक्त निदेशक गिरीश भटनागर सहित अधिकारियों/कर्मचारियों, स्कूल, छात्रावास के विद्यार्थियों ने बाबा साहब को नमन किया। कलेक्टर सहित सभी अधिकारियों और बच्चों ने संविधान की शपथ ली।

उदयपुर, (कासं)। महाराणा प्रताप कृषि एवं प्रौद्योगिकी विश्वविद्यालय के छात्र कल्याण निदेशालय के तत्वावधान में डॉ. भीमराव अम्बेडकर की 135वीं जयंती पर एक छात्र संगोष्ठी का आयोजन राजस्थान कृषि महाविद्यालय के कोट विज्ञान विभाग के आई.पी.एम. सभागार में किया गया।

सर्वप्रथम अतिथियों, महाविद्यालय के कर्मचारियों एवं छात्र-छात्राओं द्वारा डॉ. भीमराव अम्बेडकर की तस्वीर पर पुष्पार्जलि अर्पित की। तत्पश्चात् डॉ. मनोज कुमार महला, छात्र कल्याण अधिकारी एवं अधिष्ठाता, राजस्थान कृषि महाविद्यालय ने अतिथियों का स्वागत उपरणा ओढ़ाकर एवं पुष्पगुच्छ

मेंट कर किया और उन्होंने अपने स्वागत उद्बोधन में भारत की स्वतन्त्रता पर डॉ. अम्बेडकर द्वारा किये गये देश हित के कार्यों को उजागर करते हुए छात्र-छात्राओं से आह्वान किया कि राष्ट्र की आजादी और उसके अस्तित्व को बचाए रखने का दायित्व युवाओं पर है। मुख्य अतिथि डॉ. उमा शंकर शर्माने डॉ. भीमराव अम्बेडकर के द्वारा भारत के लिए किए गए महत्वपूर्ण कार्यों पर प्रकाश डालते हुए कहा कि संविधान निर्माण में उनका योगदान अद्वितीय और अतुलनीय है। उन्होंने विशेष रूप से महिला शिक्षा के महत्व पर बल देते हुए कहा कि महिलाओं का शिक्षित होना अत्यंत आवश्यक है।

उदयपुर संवाददाता के अनुसार : भारत रत्न डॉ. भीमराव अम्बेडकर की जयंती पर मंगलवार को उदयपुर शहर में कई कार्यक्रमों का आयोजन हुआ।

उदयपुर संवाददाता के अनुसार : भारत रत्न डॉ. भीमराव अम्बेडकर की जयंती पर मंगलवार को उदयपुर शहर में कई कार्यक्रमों का आयोजन हुआ।

अम्बेडकर की जयंती मनाई

उदयपुर, (कासं)। महाराणा प्रताप कृषि एवं प्रौद्योगिकी विश्वविद्यालय के छात्र कल्याण निदेशालय के तत्वावधान में डॉ. भीमराव अम्बेडकर की 135वीं जयंती पर एक छात्र संगोष्ठी का आयोजन राजस्थान कृषि महाविद्यालय के कोट विज्ञान विभाग के आई.पी.एम. सभागार में किया गया।

सर्वप्रथम अतिथियों, महाविद्यालय के कर्मचारियों एवं छात्र-छात्राओं द्वारा डॉ. भीमराव अम्बेडकर की तस्वीर पर पुष्पार्जलि अर्पित की। तत्पश्चात् डॉ. मनोज कुमार महला, छात्र कल्याण अधिकारी एवं अधिष्ठाता, राजस्थान कृषि महाविद्यालय ने अतिथियों का स्वागत उपरणा ओढ़ाकर एवं पुष्पगुच्छ

मेंट कर किया और उन्होंने अपने स्वागत उद्बोधन में भारत की स्वतन्त्रता पर डॉ. अम्बेडकर द्वारा किये गये देश हित के कार्यों को उजागर करते हुए छात्र-छात्राओं से आह्वान किया कि राष्ट्र की आजादी और उसके अस्तित्व को बचाए रखने का दायित्व युवाओं पर है। मुख्य अतिथि डॉ. उमा शंकर शर्माने डॉ. भीमराव अम्बेडकर के द्वारा भारत के लिए किए गए महत्वपूर्ण कार्यों पर प्रकाश डालते हुए कहा कि संविधान निर्माण में उनका योगदान अद्वितीय और अतुलनीय है। उन्होंने विशेष रूप से महिला शिक्षा के महत्व पर बल देते हुए कहा कि महिलाओं का शिक्षित होना अत्यंत आवश्यक है।

उदयपुर संवाददाता के अनुसार : भारत रत्न डॉ. भीमराव अम्बेडकर की जयंती पर मंगलवार को उदयपुर शहर में कई कार्यक्रमों का आयोजन हुआ।

उदयपुर संवाददाता के अनुसार : भारत रत्न डॉ. भीमराव अम्बेडकर की जयंती पर मंगलवार को उदयपुर शहर में कई कार्यक्रमों का आयोजन हुआ।

शनि महाराज आली का तीन दिवसीय वार्षिक कल से

कपासन, (निंसां)। मेवाड़ के प्रसिद्ध तीर्थ स्थल श्री शनि महाराज आली का तीन दिवसीय वार्षिक मेला 16 अप्रैल, गुरुवार से धार्मिक अनुष्ठानों के साथ शुरू होगा। मेले में तीनों दिन भजन संख्या और सांस्कृतिक कार्यक्रमों का आयोजन किया जाएगा। तीर्थस्थल की प्रबंध कार्यकारिणी कमेटी के सचिव कालू सिंह के अनुसार, मेला 16 अप्रैल गुरुवार को सुबह धार्मिक अनुष्ठानों और ध्वजारोहण के साथ प्रारंभ होगा। मेले में तीनों ही दिन रात्रि को भजन संख्या और सांस्कृतिक कार्यक्रम आयोजित किए जाएंगे। गुरुवार रात को मेला टाउंड के रंगमंच पर विशाल भजन संख्या होगी। इसमें रात 8:30 बजे से 11 बजे तक महाकाल म्यूजिकल ग्रुप और हंस रंगीली एंड पार्टी कार्यक्रम प्रस्तुत करेंगी। भजन गायक धनराज कोशीधल के साथ विनेश छेला और मिस साया मेवाड़ी अपनी प्रस्तुतियां देंगी। रात 11 बजे के बाद न्यू राजस्थानी म्यूजिकल ग्रुप की

पहले दिन होगा ध्वजारोहण, रात को होगी भजन संख्या, मंदिर को रोशनी से सजाया

और से प्रसिद्ध भजन गायक गोकुल शर्मा एंड पार्टी कार्यक्रम प्रस्तुत करेंगी। शुकुवार रात को न्यू चामुंडा म्यूजिकल ग्रुप और महाकाल ग्रुप कोटा की ओर से राजस्थानी ऑर्केस्ट्रा कार्यक्रम होगा। इसमें कई धार्मिक झांकियां भी प्रस्तुत की जाएंगी। समीर सरगम कोटा, रमेश कुमावत, काजल मेहरा, कृष्णा भोलवाड़ा, कोमल रंगीली, पिंकी कोटा और मुस्कान कोटा जैसे कलाकार भी अपनी प्रस्तुतियां देंगे। शनिवार को न्यू राजस्थानी म्यूजिकल ग्रुप की ओर से विशाल भजन संख्या का आयोजन होगा। इसमें प्रसिद्ध भजन गायक पूरण गुर्जर, तृषा सुधार

(उदयपुर), तिलकेश सुधार (राजसमंद) भजन प्रस्तुत करेंगे। शालू नांगौर, पूजा राजस्थानी और सोनु सैनी भी अपनी प्रस्तुतियां देंगे। मेले का समापन शनिवार को धार्मिक अनुष्ठानों के साथ होगा। कमेटी अध्यक्ष नरेंद्रपाल सिंह ने बताया कि मेले की तैयारियों अंतिम चरण में हैं। तीर्थ स्थल पर मेलाथियों और श्रद्धालुओं के लिए छाया, पानी, सुरक्षा और चिकित्सा की पर्याप्त व्यवस्था की जा रही है। मेला टाउंड पर दुकानें लगनी शुरू हो गई हैं और मनोरंजन के लिए झूले-चकरी आदि भी लगाए जा चुके हैं। बस स्टैंड से मंदिर परिसर तक आकर्षक लाइट डेकोरेशन किया गया है। सुरक्षा व्यवस्था पर विशेष ध्यान दिया गया है। तीर्थ स्थल पर 16 सीसीटीवी कैमरों की मदद से नजर रखी जाएगी। कमेटी की ओर से 30 से अधिक सुरक्षा गार्ड व्यवस्था में लगे। पुलिस का विशेष जांबा भी तैनात रहेगा।

! आइये ! ! देखिये !

! श्री शनिश्चराय नमः !

श्री शनिमहाराज का विशाल मेला

संवत् 2083 का मिति वैशाख बदी 14, गुरुवार, 16 अप्रैल 2026 से वैशाख सुदी 1, शनिवार 18 अप्रैल 2026 तक

ग्राम श्री शनिमहाराज (आली), तह. कपासन, जिला-चित्तौड़गढ़ (राज.)

अपील : आपको यह जानकारी देते हुए हर्ष है कि शनिमहाराज आली में संवत् 2083 का मिति वैशाख बुदी 14, गुरुवार, 16 अप्रैल 2026 से वैशाख सुदी 1, शनिवार, 18 अप्रैल 2026 तक तीन दिवसीय मेले का आयोजन हर वर्ष की भांति इस वर्ष भी प्रबन्ध कारिणी कमेटी, श्री शनिमहाराज (आली) की तरफ से आयोजित किया जा रहा है। मेले में दूर-दूर से दुकानें आवेगी एवं सफाई, पानी एवं रोशनी का प्रबन्ध मन्दिर कमेटी की तरफ से निःशुल्क रहेगी।

|| कार्यक्रम ||

गुरुवार, 16 अप्रैल 2026 विशाल भजन संख्या महाकाल म्यूजिकल ग्रुप किशन शंकर (हंस रंगीली एंड पार्टी द्वारा) रात्रि 8:30 से रात्रि 11 बजे तक नाच्यतः धनराज कोशीधल कोमिडी : विनेश छेला मिस साया मेवाड़ी न्यू राजस्थानी म्यूजिकल ग्रुप श्री गोकुल शर्मा एंड पार्टी रात्रि 11 बजे से अर्गैनाइजर-विजय आहिर् भीलवाडा

शुक्रवार, 17 अप्रैल 2026 चामुण्डा म्यूजिकल ग्रुप सिंघपुर द्वारा एवं महाकाल ग्रुप कोटा - महावीर मेला अन्तरराष्ट्रीय कलाकार द्वारा आर्केस्ट्रा एवं रंगारंग कार्यक्रम व आकर्षक झांकियां आर्गैनाइजर : मनीष टेलर सिंगर : समीर सरगम कोटा कोमिडी : रमेश कुमावत सुपर स्टार नृत्यांगना : काजल मेहरा, पुष्पा भोलवाडा, कोमल रंगीली, पिंकी कोटा, मुस्कान कोटा

शनिवार, 18 अप्रैल 2026 विशाल भजन संख्या न्यू राजस्थानी म्यूजिकल ग्रुप भीलवाडा प्रसिद्ध भजन गायक : पूरण गुर्जर (काली गारी केम) तृषा सुधार, उदयपुर तिलकेश सुधार, राजसमन्द अजितकपूर-विजयकुमार श्रीराम कोमलवाडा नृत्य : शालू नागौरी पुजा राजस्थानी सोनु सैनी लाईव प्रसारण Shree Angad Dev Films & DJ, Begamaniya बालाजी टेन्ट हाउस एण्ड लाईट डेकोरेशन, रामलीला लक्की सारुण्ड, भीलवाडा

आवागमन सुविधा : श्री शनिमहाराज मन्दिर पहुंचने के लिए कपासन, फतहनगर, सांवरिया जी, निम्बाहेड़ा, कांकोरौली नाथद्वारा, प्रतापगढ़ व भीलवाड़ा से बस सुविधा उपलब्ध होगी व निकटतम रेलवे स्टेशन कपासन है। व्यापारियों के लिए सूचना : मेले में दुकान लगाने वाले व्यापारियों से निवेदन है कि मेला शुरू होने के 3 दिन पहले आकर दुकान के लिए जगह रिजर्व करा लें। यात्रियों से निवेदन है कि मेले में अधिक से अधिक संख्या में पधारकर श्री शनिमहाराज के दर्शन लाभ लें व मेले की शोभा बढ़ाएं। आयोजक : प्रबन्ध कारिणी कमेटी, श्री शनिमहाराज (आली) सम्पर्क - 9887497172, 8094342518, 9929687644 कृपा शनि महाराज मंदिर का पता जानने हेतु निम्न साईट देखें - http://www.shanimaharaj.org/ (फोन नं.) 01476-294500

